

सभी प्रकार के
विज्ञापन के लिए
संपर्क करें
मो. 98271-16751,
91310-34818



LIFE FITNESS

Powered By -
Arihant Health Care & Fitness Solution

Second Floor, Grace Plaza, Priadarshini Parisar,
Nehru Nagar Square, Bhillai, Dist.-Durg, Chhattisgarh-490020

संस्थापक- स्व.श्री रामचंद्र गुप्ता
www.dainikchintak.com
facebook.com/dainikchintak.com

छत्तीसगढ़ का सर्वाधिक प्रसारित दैनिक

E-mail
dainikchintak@yahoo.com
dainikchintak@gmail.com

स्थापना वर्ष : 1965

वर्ष 56- अंक -52 R.N.I. No 63636/1995

दुर्ग मंगलवार 4 जनवरी 2022

पं.क्र. छ.ग. दुर्ग /07/18-20

पृष्ठ-8 मूल्य-2.00 रुपये

संक्षिप्त समाचार

देश और समाज की रक्षा हम सभी की जिम्मेदारी-केलाशानंद

रायपुर (चिन्तक)। हरिद्वार से संत निरंजनी अखाड़ा के आचार्य महामंडलेश्वर केलाशानंद गिरी रायपुर पहुंचे हैं। चर्चा के दौरान उन्होंने कहा कि वे छत्तीसगढ़ के आबकारी मंत्री कवासी लखमा को आशीर्वाद देने आए हैं। 4 जनवरी को श्री लखमा का जन्मदिन है। उन्होंने कहा कि देश और समाज की रक्षा हम सभी की जिम्मेदारी है। केलाशानंद गिरी ने आबकारी मंत्री कवासी लखमा से प्रदेश में शराब बंदी पर चर्चा करने की बात कही। आचार्य महामंडलेश्वर केलाशानंद गिरी ने रायपुर में आयोजित धर्म संसद में कालीचरण के विवादित टिप्पणी पर कहा कि राष्ट्रपिता पूजनीय हैं भले वो जाति, वेष से साधु नहीं थे मगर वो कर्म से साधु थे। भारत एक स्वतंत्र देश है, यहाँ सभी अपने तरीके से काम करते हैं, किसी व्यक्ति के मुख पर नियंत्रण नहीं किया जा सकता है, ऐसी वाणी बोलिये औरन को शीतल करे, आप हूँ शीतल होए।

अब तरुण मुरारी बापू ने महात्मा गांधी को बताया देशद्रोही

नरसिंहपुर (एजेंसी)। अब नरसिंहपुर में भागवत कथा वाचक तरुण मुरारी बापू ने महात्मा गांधी को लेकर विवादित बयान दिया है। उसने कहा कि जो राष्ट्र के टुकड़े कर दें, वह राष्ट्रपिता कैसे हो सकता है? उनका विरोध करता हूँ। वह देशद्रोही है। नरसिंहपुर में स्टेशन नंज पुलिस ने तरुण मुरारी बापू के खिलाफ कई धाराओं में मामला दर्ज किया है। सोमवार को छिंदवाड़ा रोड स्थित वीरा लॉन में श्रीमद् भागवत कथा के दौरान उसने कहा कि महात्मा गांधी न तो महात्मा हैं और न ही राष्ट्रपिता हो सकते हैं। उन्होंने जीते-जी देश के टुकड़े कर दिए। इस वजह से उन्हें देशद्रोही कहा जाना चाहिए।

केजरीवाल को हुआ कोरोना, पंजाब में दहशत

आप के सीएम बिना मास्क पहने करते रहे चुनाव प्रचार



अमृतसर (एजेंसी)। सीएम अरविंद केजरीवाल के कोरोना संक्रमित पाए जाने के बाद पंजाब में लोग दहशत में है। अरविंद केजरीवाल पंजाब और उत्तराखंड में आम आदमी पार्टी के लिए चुनाव प्रचार कर रहे हैं। अपने पंजाब दौरे पर उन्होंने कई नेताओं से मुलाकात की थी। उनके पॉजिटिव आने के बाद पंजाब में चुनावी रैलियों को लेकर सवाल उठने शुरू हो गए हैं।

पंजाब में फुली वैक्सिनेटेड लोग ही जा पाएंगे दफतर

कोरोना के बढ़ते खतरों को देखते हुए पंजाब में सरकार ने नई गाइडलाइन जारी की है। इसके तहत फुली वैक्सिनेटेड लोगों को ही दफतर जाने की अनुमति होगी। इसमें सरकारी और प्राइवेट दोनों दफतर शामिल हैं। बार, सिनेमा हॉल, मॉल, रेस्तरां और स्या को 50 फीसदी कैपिसिटी के साथ चलाने का आदेश दिया गया है। इसके लिए कमर्शियल को भी वैक्सिनी की दोनों डोज लगी होनी जरूरी है। वहीं, राज्य में रात 10 बजे से सुबह 5 बजे तक नाईट कर्फ्यू लगाया गया है।

जो उनके संपर्क में आए हैं, वे कोरोना जांच करवा लें, लेकिन तस्वीरों में देखा जाए तो सीएम बिना मास्क के हजारों की भीड़ के बीच में दिख रहे हैं। ज्ञात हो कि सीएम अरविंद केजरीवाल ने 31 दिसंबर को पंजाब के पटियाला में शांति मार्च निकाला था। इस दौरान भी वह मास्क नहीं लगाए दिख रहे हैं। उनके आस-पास हजारों की भीड़ है। इस भीड़ में भी एक-दो को छोड़ दें तो किसी के चेहरे पर मास्क नहीं है।

छत्तीसगढ़ में संक्रमण दो गुना तेजी से बढ़ा

रायपुर (चिन्तक)। छत्तीसगढ़ में कोरोना संक्रमण दो गुना तेजी से बढ़ रहा है। यहाँ एक ही दिन में कोरोना के 698 नए मामले सामने आए हैं। रायपुर में 222, दुर्ग में 43, कोरबा में 39, जांजगीर-चांपा में 26, सूरजपुर में 22 और राजनांदगांव में 18 नए मरीज मिले हैं। मुंगेली और जशपुर में 13-13 मरीज मिले हैं। वहीं सरगुजा में 12, कबीरधाम,

- खतरा**
- कोरोना की यदि यही रफ्तार रही तो पैल हो सकता है बड़ा खतरा
 - बार-बार चेतावनी के बाद भी लोग सावधानी बरतने में कट रहे हैं कोताही

कोरिया में 9-9 और धमतरी, बलौदा बाजार, सुकमा, कांकर में 5-5 लोग संक्रमित मिले हैं। छत्तीसगढ़ में कोरोना के

सबसे अधिक 515 मरीज अकेले रायपुर जिले में ही हैं। एक दिन पहले तक यह संख्या 301 थी। बिलासपुर में 364, रायगढ़ में 357 और दुर्ग जिले में 152 मरीजों का इलाज चल रहा है। कोरबा में 134 और जांजगीर-चांपा में 95 मरीज हो गए हैं। सूरजपुर में 53 और जशपुर में 50 मरीज हो गए हैं। राजनांदगांव जिले में भी एक्टिव केस बढ़कर 32 हो गए हैं।

पॉजिटिव हुई विधायक आयोजनों में हुई शामिल

रायगढ़ सोमवार को जिले में 2423 लोगों की जांच की गई जिनमें 99 कोरोना संक्रमित पाए गए। सबसे अधिक रायगढ़ शहर में 50 मरीज मिले हैं। सैपल देकर एक कार्यक्रम में शामिल हुई सारंगढ़ की विधायक उत्तरी जांगड़े भी संक्रमित पाई गई हैं। उनके साथ मंच पर रायगढ़ और लैलूंगा विधायक समेत तमाम कांग्रेसी नेता भी बैठे थे। जिले में एक्टिव मरीजों की संख्या 346 हो गई है। 43 लोग अस्पताल में हैं बाकि होम आइसोलेशन में हैं। मेडिकल कॉलेज के नर्सिंग ग्लर्स हॉस्टल से सात स्टूडेंट्स पॉजिटिव पाई गई हैं। अब तक वहाँ पर 12 लोग पॉजिटिव मिल चुके हैं। सारंगढ़ में भी 14 मरीज मिले हैं। सारंगढ़ के पंचपेड़ी से एक साथ सात लोग संक्रमित पाए गए हैं। मरीजों का कहना है कि उनके पिता झारखंड से लौटने के बाद पॉजिटिव हुए। उनसे परिवार के दूसरे सदस्य संक्रमित हुए हैं। जानकारी के मुताबिक सोमवार को सारंगढ़ में नव निर्वाचित नगरपालिका पाण्डों के साथ ही अध्यक्ष और उपाध्यक्ष का शपथ ग्रहण समारोह था। इसमें जिले के प्रभारी मंत्री प्रेमसाय सिंह टेकाम शामिल होने वाले थे लेकिन वे पहुंच नहीं पाए। कार्यक्रम में विधायक उत्तरी जांगड़े के साथ, विधायक प्रकाश नायक, चक्रधर सिदार, कांग्रेस ग्रामीण के अध्यक्ष समेत कांग्रेसी नेता नगर पालिका के सीएमओ व कर्मचारी व बड़े संख्या में लोग उपस्थित थे। बताया जाता है कि हल्के लक्षणों के बाद विधायक उत्तरी ने जांच के लिए सैपल दिया और कार्यक्रम में आ गई। शाम को उन्होंने सोशल मीडिया पर खुद के संक्रमित पाए जाने की सूचना दी तो नेता व अफसर सकते में आ गए। जिला कांग्रेस ग्रामीण के अध्यक्ष अरुण मालाकार ने विधायक के संपर्क में आए लोगों ने शाम को कोरोना टेस्ट कराया, रिपोर्ट निगेटिव है लेकिन सभी आइसोलेशन में हैं।



बिलासपुर

बिलासपुर में सोमवार को कोरोना के 111 नए मरीज मिले। इसमें शहरी क्षेत्र से 92 और ग्रामीण क्षेत्र से 19 लोग संक्रमित पाए गए। यहाँ मरीजों के मिलने की दर 3.35 फीसदी है। बताया जाता है कि इन 111 मरीजों में से 78 लोगों ने टीके के दोनों डोज लगावा चुके हैं। जिला पंचायत सदस्य अंकित गौरवा भी संक्रमित हो गए हैं। वहीं सेंट फ्रांसिस स्कूल के अध्यक्षनरत 10 वीं का छात्र भी कोरोना संक्रमित पाए गए। जिला शिक्षा अधिकारी एषके प्रसाद ने सेंट फ्रांसिस स्कूल को बंद करने का आदेश जारी कर दिया है। वहीं पॉजिटिव मरीजों की संख्या ज्यादा होने के कारण नगर निगम कॉलोनी, राजेन्द्र नगर, विवेकानंद नगर, महाभाषा विहार के दो क्षेत्र, हेमूनगर आदि को माइक्रो कंटेनमेंट जोन घोषित किया गया है। इससे इन इलाकों में सभी दुकानों व व्यवसायिक प्रतिष्ठान बंद रहेगी।

दुर्ग

दुर्ग जिले में सोमवार को कोरोना के 38 नए मामले सामने आए हैं। भिलाई दुर्ग में 1, रिसाली 5, निकुम में 6, धमधा में 2 मरीज मिले हैं। इनमें 4 सीआईएसएफ के 4 जवान और एक 13 वर्षीय बच्चा भी शामिल हैं। अधिकतर मरीजों में सर्दी, खांसी, जुकाम के लक्षण हैं। नए मरीजों से जिले में अब तक मिले कुल कोरोना मरीजों की संख्या 97228 हो गई है। इसमें 95285 मरीज रिकवर हुए हैं। अब तक कुल 1806 मरीजों की मौत हो चुकी है। एक्टिव मरीजों की संख्या अब 137 हो गई है। जिले के इप्पात नगर, सीआईएसएफ उर्ताई, आशीष नगर, साकेत कॉलोनी, कातुलबोर्ड, हुडको, नेहरू नगर, बाबादीप सिंह नगर, सेक्टर-3, रुआबांधा सेक्टर, मरोदा सेक्टर, कचंदुर, सीआईएसएफ बीएसपी युनिट, हाउसिंग बोर्ड, सेमरिया, अहिबारा, मैत्री नगर, शिवाजी नगर कोहका सहित अन्य शामिल हैं। दुर्ग में न्यू दीपक नगर, आदित्य नगर, पचनाभपुर में संक्रमित मिले हैं।

रायपुर में सर्वाधिक 222 संक्रमित

रायपुर में 222 कोरोना के मामले मिले हैं। एक बार फिर आईआईटी भिलाई के रायपुर कैम्पस में 50 स्टूडेंट पॉजिटिव आए हैं। इसके लिए छात्रवास के 245 रहवासियों की जांच हुई थी। स्वास्थ्य विभाग ने सोमवार को प्रदेश भर में 27 हजार 646 नमूनों की जांच की। इस दौरान एक और दो जनवरी को लिए गए नमूनों को रिपोर्ट सामने आई है। अब प्रदेश में एक्टिव मामलों की संख्या बढ़कर 1 हजार 942 हो गई है। पिछले 4 दिनों में आईआईटी भिलाई के रायपुर कैम्पस में 63 छात्र संक्रमित मिल चुके हैं। फिलहाल सोमवार को हॉस्टल में रहने वाले 237 छात्रों की जांच की गई है। इन सभी छात्रों को उनके कमरों में ही आइसोलेट किया गया है। प्रशासन ने आईआईटी भिलाई के सेजबहार परिसर को कंटेनमेंट जोन घोषित कर दिया है।

कोरबा में मिले 38 मरीज

कोरबा में कोरोना संक्रमण तेजी से फैल रहा है। 5 दिन पहले 29 दिसंबर तक जिले में कोरोना संक्रमण के केस प्रतिदिन महज 2-3 ही मिल रहे थे। 30 दिसंबर को एक दिन में सर्वाधिक 21 केस मिले। इसके बाद हर दिन दहाई के अंक में संक्रमित मिले हैं। रविवार को 40 केस के बाद सोमवार को फिर इसके करीब ही 38 केस मिले। इस तरह एक्टिव केस की संख्या 135 पहुंच गई। वहीं 5 दिन के भीतर ही संक्रमितों की संख्या डेढ़ सौ के करीब पहुंच गई है। अब पहले की कोरोना लहर की तरह शहरी क्षेत्र के ज्यादातर वार्डों से संक्रमित मिल रहे हैं। सोमवार को मिले कुल केस में 30 शहरी क्षेत्र व 8 ग्रामीण क्षेत्र से हैं। शहरी क्षेत्र में 30 कोरबा व 10 कटघोरा के हैं। ग्रामीण क्षेत्रों में 3 केस पाली विकासखंड, 3 कटघोरा ग्रामीण क्षेत्र व 2 कोरबा ग्रामीण क्षेत्र से मिले हैं।

भिलाई में महापौर के चयन को लेकर बढ़ी सरगर्मी



मुख्यमंत्री की पसंद से तय होगा नया मेयर

दुर्ग (चिन्तक)। भिलाई नगर निगम के नये महापौर चुनने की तिथि के लिए अब केवल तीन दिन का समय शेष रह गया है लेकिन महापौर कौन होगा यह अभी तक स्पष्ट नहीं है। वहीं महापौर पद के दावेदारों के बीच हलचल तेज हो गई है। माना जा रहा है कि भिलाई निगम का महापौर प्रदेश के मुख्यमंत्री भूपेश बघेल तय करेंगे। यहाँ गौरतलब है कि भिलाई निगम के चुनाव में कांग्रेस अपने परंपरागत कब्जे को बरकरार रखने में सफल हुई है। भिलाई निगम के 70 वार्डों में कांग्रेस बहुमत के साबित हुई है। इस लिहाज से कांग्रेस का महापौर बनना लगभग तय हो गया है, लेकिन महापौर पद के दावेदारों की संख्या आधा दर्जन के आसपास है। इसमें से किसी एक की महापौर के पद पर ताजपोशी होनी है। लेकिन दावेदारों में से किसी भी एक को अभी तक हरी झंडी नहीं मिली है।

दावेदार अपनी दावेदारी को पुख्ता और मजबूत बनाने के लिए एडो कोटी का जोर लगा रहे हैं। भिलाई नगर निगम में महापौर के दावेदार के रूप में नीरज

कल रिसाली महापौर का चुनाव, ताम्रध्वज की भांजी का हो रहा है विरोध

कल 5 जनवरी को रिसाली नगर निगम के पहले महापौर का चुनाव होगा। रिसाली में मंत्री ताम्रध्वज साहू की भांजी सीमा साहू का नाम दावेदार के रूप में प्रमुखता से सामने आया था। लेकिन सूत्रों का कहना है कि कांग्रेस के नवनिर्वाचित पार्षद सीमा साहू का विरोध कर रहे हैं। पार्षदों ने आपस में सहमति के आधार पर शशि सिन्हा का नाम महापौर के लिए आगे बढ़ाया है। माना जा रहा है कि शशि सिन्हा रिसाली निगम की पहली महापौर हो सकती हैं। यहाँ सभापति पद के लिए वरिष्ठ पार्षद केशव बंधोरे के नाम पर सहमति बनने की खबर है।

भिलाई में क्रास वोटिंग का खतरा

भिलाई नगर निगम के 70 वार्डों में कांग्रेस के पार्षद जरूर बहुमत की संख्या में जीतकर आए हैं लेकिन महापौर का चुनाव 70 वार्डों के पार्षदों के मतदान से होना है। कांग्रेस में दावेदारों की संख्या आधा दर्जन के आसपास है। ऐसी स्थिति में असंतुष्ट दावेदार क्रास वोटिंग का इस्तेमाल कर सकते हैं। कोरिया में कांग्रेस को बहुमत में आने के बाद भी क्रास वोटिंग की वजह से हार का सामना करना पड़ा है। कहीं भिलाई में ऐसी स्थिति न बने इसके लिए कांग्रेस को सतर्क व सजग रहने की जरूरत है।

असंतुष्ट दावेदारों पर भाजपा की पैनी नजर

राजनीतिक सूत्रों का कहना है कि भिलाई निगम महापौर चुनाव को लेकर भाजपा ने असंतुष्ट दावेदारों को टटोलना शुरू कर दिया है। पता चला है कि इसमें भाजपा के साथ कतिमय निर्दलीय पार्षद भी शामिल हैं। बताया गया है कि चुनाव के समय महापौर पद के लिए कांग्रेस व भाजपा के साथ निर्दलीय भी नामांकन भरेंगे। उसी परिस्थिति के आधार पर भाजपा समीकरण में उलटफेर करने की तैयारी कर रही है। भाजपा इसमें कहां तक सफल होती है यह आने वाला समय बतायेगा।

पाल, लक्ष्मीपति राजू, आदित्य सिंह, एकांश बंधोर, संदीप निरंकारी, सुभद्रा सिंह व सीजू एंथोनी का नाम शामिल हैं।

इसमें नीरज पाल व लक्ष्मीपति राजू वरिष्ठ होने की वजह से दौड़ में सबसे आगे हैं। नीरज पाल पूर्व महापौर देवेन्द्र यादव की अनुपस्थिति में प्रभारी महापौर की जिम्मेदारी भी संभाल चुके हैं। वहीं भिलाई के निगम के रूप में अस्तित्व में आने के बाद लक्ष्मीपति राजू लगातार चुनाव जीत रहे हैं। सुभद्रा सिंह भी वरिष्ठ पार्षद होने की वजह से दौड़ में शामिल हैं लेकिन परिस्थिति के अनुसार महापौर का पद महिला को लिए जाने की संभावना नहीं है। बताया जाता है कि महापौर पुरुष ही होगा।

इधर विधायक देवेन्द्र यादव की पसंद के रूप में महापौर के दावेदारों में एकांश बंधोर व आदित्य सिंह शामिल हैं। सूत्रों का कहना है कि श्री यादव इन दोनों में से किसी एक को महापौर बनाने के पक्ष में हैं। वहीं सीजू एंथोनी व संदीप निरंकारी का नाम भी महापौर के दावेदार के रूप में चर्चा में है। भिलाई निगम में महापौर का चुनाव 6 जनवरी गुरुवार को होना है, लेकिन कौन बनेगा महापौर यह अभी तय नहीं हो पाया है।

सोमनी के होटल ब्लीस इंटरनेशनल में छापा

- कार्रवाई**
- आबकारी अधिनियम का उल्लंघन
 - क्लब मेंबर के नाम पर लाइसेंस लेकर आम लोगों को शराब पसोसने का आरोप



लाइसेंस हो सकता है निलंबित

बताया जा रहा है कि आबकारी मंत्री कवासी लखमा द्वारा मामले पर संचालन लेते हुए कार्रवाई के निर्देश राजनांदगांव आबकारी विभाग को दिया गया था। जिसके बाद जिला आबकारी विभाग की टीम ने दबिश देकर कार्रवाई की है। मिली जानकारी के अनुसार नियमों की अनदेखी को लेकर होटल में बार संचालन का लाइसेंस निलंबित हो सकता है। निरीक्षण दौरान सहायक जिला आबकारी अधिकारी अलताफ करीम खान, वृत्त घुमका प्रभारी जितेश्वरी आलेंद्र व आबकारी मुख्य आरक्षक दीपक गुप्ता, आबकारी आरक्षक ओमप्रकाश सिन्हा, कमल मेश्राम उपस्थित थे। बताया जा रहा है कि आबकारी मंत्री के निर्देश पर आबकारी के अफसरों ने होटल स्थित बार में दबिश दी और मौके पर ही विधिवत आरोप पत्र देकर प्रकरण पंजीबद्ध किया है।

जाना है और पिलाना है। संचालक द्वारा अन्य लोगों को शराब बेचा व पिलाया जा रहा था। यह नियमों का उल्लंघन है। वहीं होटल के बार में एक बोटल 100 पाइपर एवं एक बोटल बीयर में बार का होलोग्राम लगा होना नहीं पाया गया, यह भी लाइसेंस शर्त क्रमांक 1 (ग) का उल्लंघन है।